

अखिल भारतीय तंत्रशिक्षण परिषद, नवी दिल्ली  
यांनी दिलेल्या मान्यतेच्या अनुषंगाने राज्यात सुरू  
असलेल्या संस्थेतील व्यावसायिक पदव्युत्तर  
पदवी अभ्यासक्रमांस/अभ्यासक्रमांच्या नावातील  
बदलास शैक्षणिक वर्ष २०१७-१८ पासून शासन  
मान्यता देणेबाबत.....

हुतात्मा करवीर छत्रपती चौथे शिवाजी महाराज  
इन्स्टिट्यूट ऑफ मॅनेजमेंट रिसर्च अँड रूरल  
डेव्हलपमेंट, अहमदनगर

महाराष्ट्र शासन  
उच्च व तंत्र शिक्षण विभाग,  
शासन निर्णय क्र.टीईएम-२०१६/प्र.क्र.४३६/तांशि-४  
मंत्रालय विस्तार भवन, मादाम कामा मार्ग,  
हुतात्मा राजगुरु चौक, मुंबई ४०००३२.  
दिनांक: २७ मार्च, २०१७

- वाचा :** १) अखिल भारतीय तंत्र शिक्षण परिषद, नवी दिल्ली यांचे पत्र क्र.वेस्टर्न/  
२८०९३७१२९७/२०१६/EOA, दि.०५.०४.२०१६  
२) अखिल भारतीय तंत्र शिक्षण परिषद, नवी दिल्ली यांचे पत्र क्र.वेस्टर्न/  
१-२८०९३७१२९७/२०१६/EOA/कोरीजेंडम-१, दि.२२.०७.२०१६  
३) संचालक, तंत्र शिक्षण संचालनालय यांचे पत्र क्रमांक २(३)/एनजीसी/  
(२/२०१७)/२९८, दिनांक ०८.०३.२०१७

**प्रस्तावना :**

उपरोक्त वाचा १) अन्वये अखिल भारतीय तंत्र शिक्षण परिषद, नवी दिल्ली यांनी, हुतात्मा करवीर छत्रपती चौथे शिवाजी महाराज इन्स्टिट्यूट ऑफ मॅनेजमेंट रिसर्च अँड रूरल डेव्हलपमेंट, अहमदनगर या संस्थेत, अखिल भारतीय तंत्र शिक्षण परिषद, नवी दिल्ली व सावित्रीबाई फुले पुणे विद्यापीठ, पुणे यांच्या मान्यतेने सन १९९४ पासून चालविण्यात येणारे, M.P.M (Masters in Personnel Management)-३० प्रवेशक्षमता (Part Time) व M.C.M (Masters in Computer Management)-६० प्रवेशक्षमता (Full Time), हे पदव्युत्तर पदवी अभ्यासक्रम शैक्षणिक वर्ष २०१६-१७ मध्ये सुरू ठेवण्यास मान्यता दिली आहे. सदर अभ्यासक्रमांची मान्यता विद्यापीठाच्या अखत्यारित असल्याने त्यांना अद्याप शासन मान्यता देण्यात आलेली नव्हती. विद्यापीठ अनुदान आयोगाच्या दि.२७.०३.२०१५ च्या परिपत्रकास अनुलक्षुन सावित्रीबाई फुले पुणे विद्यापीठ, पुणे यांनी शैक्षणिक वर्ष २०१५-१६ पासून वर नमूद M.P.M व M.C.M या अभ्यासक्रमांच्या नावात बदल करून त्यास अखिल भारतीय तंत्र शिक्षण परिषद, नवी दिल्ली यांची मान्यता घ्यावी असे संस्थेस सूचित केले. त्यानुसार वाचा-२ अन्वये अखिल भारतीय तंत्र शिक्षण परिषद, नवी दिल्ली यांनी संस्थेतील अभ्यासक्रमांच्या नावातील बदलास मान्यता दिली आहे. तथापि आता महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम, २०१५ नुसार राज्यातील सर्व व्यावसायिक शिक्षण संस्थांतील प्रवेश केंद्रीभूत प्रवेश प्रक्रियेद्वारे करणे अनिवार्य असल्याने

उपरोक्त वाचा ३) येथील पत्रान्वये संचालक, तंत्र शिक्षण यांनी शासनास सादर केलेल्या प्रस्तावाच्या अनुषंगाने वर नमूद संस्थेतील अभ्यासक्रमांना व अभ्यासक्रमांच्या नावातील बदलास शासन मान्यता देण्याची बाब शासनाच्या विचाराधीन होती.

### शासन निर्णय :

उपरोक्त वाचा १) व २) अन्वये अखिल भारतीय तंत्र शिक्षण परिषद, नवी दिल्ली यांनी दिलेल्या मान्यतेस अनुसरून वाचा ३) अन्वये संचालक, तंत्र शिक्षण यांनी सादर केलेल्या प्रस्तावानुसार हुतात्मा करवीर छत्रपती चौथे शिवाजी महाराज इन्स्टिट्यूट ऑफ मॅनेजमेंट रिसर्च अँड रूरल डेव्हलपमेंट, अहमदनगर या संस्थेत चालविण्यात येणा-या खालील विवरणपत्रात नमूद पदव्युत्तर पदवी अभ्यासक्रमांना व अभ्यासक्रमांच्या नावातील बदलास, विवरणपत्राखाली नमूद अटी व शर्तीच्या तसेच संस्थेने अखिल भारतीय तंत्र शिक्षण परिषद, नवी दिल्ली यांचेकडून सन २०१७-१८ साठी Extension of Approval (EOA) प्राप्त करण्याच्या अधीन राहून, शैक्षणिक वर्ष २०१७-१८ पासून शासनाची मान्यता देण्यात येत आहे.

अ.क्र.	अभ्यासक्रमाचे पूर्वीचे नाव	अभ्यासक्रमाचे सुधारीत नाव	प्रवेशक्षमता
१.	Masters in Personnel Management	Masters in Business Administration (Human Resource Development)	३०
३.	Masters in Computer Management	Masters in Business Administration (Information Technology)	६०

- १) सदर मंजूरी कायम विना अनुदान तत्वावर राहिल.
- २) प्रस्तुत बाबतीत अखिल भारतीय तंत्रशिक्षण परिषदेने विहित केलेल्या तसेच दिनांक २१ मे, १९८३ च्या शासन निर्णयान्वये विहित केलेल्या अटीची पूर्तता करणे संबंधित संस्थेस बंधनकारक राहिल. सदर अभ्यासक्रमासाठी संस्थेची प्रवेशक्षमता वर नमूद केल्याप्रमाणे राहिल.
- ३) शासनाने विहित केलेल्या तसेच अखिल भारतीय तंत्रशिक्षण परिषदेने विहित केलेल्या सर्व अटी व शर्ती मान्य असल्याबाबत संस्थेस करारनामा करावा लागेल. तसेच संबंधित कागदपत्रांची आणि औपचारिक बाबींची पूर्तता संचालक, तंत्र शिक्षण, महाराष्ट्र राज्य यांच्या संमतीने समाधानकारकरित्या करण्यात येईल.
- ४) सदर अभ्यासक्रमाच्या संलग्नीकरणासाठी संबंधित संस्थेने महाराष्ट्र सार्वजनिक विद्यापीठ अधिनियम, २०१६ मधील तरतूदीनुसार संबंधित विद्यापीठाची मान्यता/संलग्नीकरण घेणे आवश्यक राहिल.
- ५) संबंधित संस्थेने संचालक, तंत्र शिक्षण यांचेकडे आवश्यक ती संचित ठेव संयुक्त खात्यात भरून इतर कायदेशीर बाबींची पूर्तता करावी.
- ६) सदर पदव्युत्तर अभ्यासक्रमांचे प्रवेश शासनाने मान्य केलेल्या संबंधित अभ्यासक्रमाच्या प्रवेश नियमानुसार /पद्धतीनुसार करण्यात येतील.

- ७) शुल्क नियामक प्राधिकरणाने विहित केलेल्या शिक्षण शुल्कापेक्षा जास्त शुल्क संबंधित संस्थांनी आकारल्यास त्या संस्थांवर महाराष्ट्र एज्युकेशनल इन्स्टिट्यूशन (प्रोहिबिशन ऑफ कॅपिटेशन फी) ॲक्ट, १९८७ अनुसार कारवाई करण्यात येईल.
- ८) संस्थेने अभ्यासक्रम चालविण्यास पूर्णवेळ शिक्षकवृंद व इतर तांत्रिक कर्मचारी शासन नियमाप्रमाणे नियुक्त करावेत. त्यांना नियमानुसार वेतन व भत्ते देण्यात यावेत. तसेच शिक्षकवृंद व इतर कर्मचाऱ्यांच्या वेतन व भत्ते इत्यादीबाबत तसेच विद्यार्थ्यांकडून शासनाकडे तक्रारी आल्यास संस्थेवर कडक कारवाई करण्यात येईल.
- ९) संस्थेतील ग्रंथालयास आवश्यक ती पुस्तके, नियतकालिके अखिल भारतीय तंत्र शिक्षण परिषदेच्या मानकानुसार खरेदी करणे आवश्यक आहे. तसेच विद्यार्थ्यांना वाचनालयाचा पुरेपूर उपयोग होण्याच्या दृष्टीने ग्रंथालयात विद्यार्थ्यांना अभ्यासिकेची सोय करणे आवश्यक आहे. तसेच विद्यार्थ्यांना अखिल भारतीय तंत्रशिक्षण परिषदेच्या मानकाप्रमाणे सर्व शैक्षणिक सोयीसुविधा (उदा. प्रयोगशाळा, वाचनालय, वर्गखोल्या इ.) करणे आवश्यक आहे.
- १०) रॅगिंग संदर्भात मा. सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग ॲक्ट, १९९९ यांची कठोरपणे अंमलबजावणी करणे आवश्यक राहिल.
- ११) याशिवाय संचालक, तंत्र शिक्षण, महाराष्ट्र राज्य, मुंबई व संबंधित विद्यापीठ यांनी घालून दिलेल्या अन्य अटी व शर्ती लागू राहतील.
- १२) ज्या संस्थांनी संचालक, तंत्र शिक्षण, महाराष्ट्र राज्य यांच्याकडे प्रोसेसिंग फी अदा केलेली नाही, त्या संस्थांकडून संचालकांनी अंतिम मान्यता देण्यापूर्वी ती वसूल करावी.
२. हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात आला असून त्याचा संगणक संकेतांक २०१७०३२७१५२१०५८४०८ असा आहे. तसेच सदर शासन निर्णय हा डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(म. मा. मोरवे)

अवर सचिव, महाराष्ट्र शासन

प्रति,

- १.संचालक, तंत्र शिक्षण, महाराष्ट्र राज्य, मुंबई  
२.सहसंचालक, तंत्र शिक्षण विभागीय कार्यालय, पुणे (संचालक, तंत्र शिक्षण यांच्यामार्फत)  
३.संचालक, महाविद्यालय व विद्यापीठ विकास मंडळ, सावित्रीबाई फुले पुणे विद्यापीठ, पुणे (संचालक, तंत्र शिक्षण यांच्यामार्फत)

- ४.संचालक, हुतात्मा करवीर छत्रपती चौथे शिवाजी महाराज इन्स्टिट्यूट ऑफ मॅनेजमेंट रिसर्च  
अॅन्ड रुरल डेव्हलपमेंट, लाल टाकी रोड, न्यू आर्टस् कॉलेज कॅम्पस, अहमदनगर -४१४ ००१
- ५.सदस्य सचिव, अखिल भारतीय तंत्र शिक्षण परिषद, ७ वा मजला, चंद्रलोक बिल्डींग,  
जनपथ, नवी दिल्ली-११० ००१
- ६.विभागीय अधिकारी, अखिल भारतीय तंत्र शिक्षण परिषद, पश्चिम विभागीय कार्यालय,  
इंडस्ट्रियल इन्शुरन्स बिल्डींग, २ रा मजला, चर्चगेट, मुंबई
- ७.निवड नस्ती/तांशि-४